




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.09 පැය 0600	දුරකථන අංකය Tel.NO	011-2887973	මගේ අංකය My NO	D/Media/Out/1365/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

## අපරාධ රැසකට සම්බන්ධ සැකකරුවෙකු අත්අඩංගුවට - කැළණිය කොට්ඨාස අපරාධ විමර්ශන කායර්ශය

2025.07.08 වන දින සවස් කාලයේදී රාගම පොලිස් වසමේ සහස්පුර නිවාස සංකීර්ණය ප්‍රදේශයේදී කැළණිය කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත ක්ෂණික මාගර් බාධක යොදා සිදුකළ පුද්ගලයින් පරීක්ෂාවකදී හෙරොයින් කිලෝ 09 ග්‍රෑම් 240 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 26 ක් වන බොරැල්ල ප්‍රදේශයේ පදිංචිකරුවෙකි.

සැකකරුගෙන් දීසර් ලෙස ප්‍රශ්න කිරීමේදී රාගම පොලිස් වසමේ සිදු වූ මනුෂ්‍ය ඝාතනයක් සඳහා යොදා ගෙන ඇති ගිනි අවිය වෙඩික්කරු වෙත ප්‍රවාහනය කර ඇති බවත්, අපරාධයෙන් පසුව ගිනි අවිය ලබාගෙන ඔහු සහවා තැබූ බවටත් අනාවරණය වී ඇත. මෙම සැකකරු සංවිධානාත්මක අපරාධ කල්ලි සමාජිකයෙකුගේ ප්‍රධාන සම්පතමයෙකු වන අතර ඔහු මත්ද්‍රව්‍ය ලබාගෙන ආරක්ෂිතව නිවසේ සහවාගෙන සිට ඇති බවටත් කරුණු අනාවරණය වී ඇත.

මෙම සැකකරුගේ තාවකාලික පදිංචි නිවස පරීක්ෂා කිරීමේදී SMG වගර්ගයේ විදේශීය රටක නිෂ්පාදිත ගිනි අවි දෙකක්, එම අවියට යොදන පතරොම් ගැබ් දෙකක්, අවියට භාවිතා කරන 9MM වගර්ගයේ ජීව පතරොම් 10 ක් සහ T56 වගර්ගයේ ගිනි අවියක යකඩ බට කොටසක්ද පොලිස් භාරයට ගෙන ඇත.

තවද සැකකරුගේ ප්‍රකාශ මත අනාවරණය කරගත් කරුණු අනුව එම නිවසේ තිබී කේරළ ගංජා කිලෝ 67 යි ග්‍රෑම් 570 ක්, විද්‍යුත් තරාදියක්, ගුවන් හමුදා නිළ ඇඳුමක කම්සයක්, යුධ හමුදා නිලධාරීන් පලඳින බුට සපත්තු යුගලක්, රවුටරයක්, යතුරුපැදියක්, ජංගම දුරකථන 03 ක්, ලැප්ටොප් පරිගණක යන්ත්‍රයක් හා තවත් දේපළ රැසක් පොලිස් භාරයට ගෙන ඇත.

කැළණිය කොට්ඨාස අපරාධ විමර්ශන කායර්ශය වැඩිදුර විමර්ශන කටයුතු සිදුකරනු ලබයි.

පොලිස් මාධ්‍ය කොට්ඨාසය.